

میڈیا کوآرڈینیشن آفس جامعہ ملیہ اسلامیہ

پریس ریلیز 1 جون 2017

جامعہ کوچنگ سینٹر میں تربیت پانے والے 27 امیدوار یو پی ایس سی میں کامیاب

جامعہ ملیہ اسلامیہ کی ریٹی ڈیپٹیشنل کوچنگ اکیڈمی میں تربیت لینے والوں میں 27 امیدواروں نے 2016 کی یو پی ایس سی امتحانات میں کامیابی حاصل کی ہے۔ ان میں سے پانچ آئی اے ایس کے لئے منتخب کئے گئے ہیں اور ایک طالبہ بسما قاضی سمیت دو نے آئی پی ایس میں جگہ بنائی ہے۔ دیگر نے ریونیو، کسٹم، ریلوے اور دیگر میں اپنا مقام بنایا ہے۔ ان 27 کامیاب امیدواروں میں 9 طالبہ ہیں۔ جامعہ کے وائس چانسلر پروفیسر طلعت احمد نے یونیورسٹی کے طلباء کی اس بڑی کامیابی پر خوشی ظاہر کرتے ہوئے کہا ”یہ نتائج ظاہر کرتے ہیں کہ تندی اور محنت سے آخر کار کامیابی ملتی ہی ہے۔ ہمارے ان کامیاب طلباء میں سے بہت سے اقتصادی طور پر پسماندہ طبقے سے ہیں اور انہوں نے ثابت کر دیا ہے کہ موقع ملنے اور صحیح سمت ملنے سے وہ بہترین کارکردگی کا مظاہرہ کر سکتے ہیں۔“ پروفیسر احمد نے کہا، ”یہ کامیابی پانے والوں میں سے کئی طلباء یونیورسٹی کے ہی پڑھے نہیں ہیں بلکہ وہ جامعہ اسکول کے بھی تعلیم یافتہ ہیں۔ انہوں نے اپنے تعلیمی ادارے کا قد بڑھایا ہے۔ انہوں نے امید ظاہر کی کہ طلباء کی اس بڑی کامیابی سے دیگر طلباء بھی حوصلہ ملے گا۔“

آئی اے ایس میں 74 واں رینک پانے والے عارف احسان جامعہ اسکول کے تعلیم یافتہ ہیں اور جامعہ سے انہوں نے بی ٹیک کیا ہے۔ عارف نے کہا کہ جب وہ بچے ہی تھے بھی سے جامعہ نے ان کی زندگی کو نئی شکل دی اور آج وہ یہاں سے ایک نئی منزل کو پہنچے ہیں۔

26 سالہ سہیل قاسم میر کو 125 ویں رینک ملا ہے۔ انہوں نے جامعہ کے مینجمنٹ مطالعہ مرکز سے ایم بی اے کیا۔ وہ اسی مرکز سے پی ایچ ڈی بھی ہیں۔ سہیل نے آئی اے ایس میں آنے کے خواہش مند طلباء کے لئے پیغام دیا، ”اگر آپ بڑے خواب دیکھتے ہیں تو آپ اسے سچ بھی کر کے دکھا سکتے ہیں۔ آپ کو صرف خود اعتمادی کی ضرورت ہے۔“ سہیل نے ساتھ ہی کہا کہ جامعہ نے انہیں نئے طرح کا ماحول دیا اور وہاں ملے تہذیب کے تبادلے نے ان کی شخصیت اور سوچ کو کافی متاثر کیا۔

آر سی اے نے 2016 کی آئی اے ایس امتحانات کی تیاری کے لئے 700 سے زائد گھنٹے تک تربیت دی جن میں خاص انداز میں لیکچر، گروپ ڈسکشن، ٹیسٹ سریز اور ماک انٹرویو شامل ہیں۔ آر سی اے کے ڈائریکٹر ایم اے فاروقی نے کہا کہ لوگ امتحانات کے لئے مرکز کی طرف سے دی جارہی تربیت کی مسلسل کامیابی اس محکمہ کے لئے کافی تسلی بخش ہے۔ آر سی اے کے ڈپٹی ڈائریکٹر محمد طارق نے کامیاب امیدواروں کے روشن مستقبل کی دعا کی اور امید ظاہر کی کہ وہ احسن طریقے سے ملک کی خدمت کریں گے۔

ڈاکٹر صائمہ سعید

میڈیا کوآرڈینیشنر جامعہ

ملیہ اسلامیہ نئی دہلی

